
Nilakarnakritam Balakrishna Stotram

——
నీలకర్ణకృతం బాలకృష్ణస్తోత్రమ్

——
Document Information



Text title : Nilakarnakritam Balakrishna Stotram

File name : nIlakarNakRRRitaMbAlakRRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 164/26-54||

Latest update : February 5, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2026

sanskritdocuments.org



నీలకర్ణకృతం బాలకృష్ణస్తోత్రమ్



ప్రణనామ ముహుః కృష్ణం బాలకృష్ణం పరేశ్వరమ్ ।
వృకాయనో మహర్షిశ్చ స్తోత్రం చకార వై హరేః ॥ ౨౬ ॥

పూజనం ప్రచకారాఽసౌ శాలవృక్షదత్తైస్తదా ।
వృష్టిజలైర్మనోభావైః పుపూజ పరమేశ్వరమ్ ॥ ౨౭ ॥

యేన రక్షా కృతాఽఽరమ్భే బ్రహ్మణః పరమేష్ఠినః ।
తేన త్వయాఽత్ర మే రక్షా కృతా తుభ్యం నమో నమః ॥ ౨౮ ॥

యేన రక్షా కృతా పూర్వం సత్యవ్రతస్య సాగరే ।
తేన త్వయాఽత్ర మే రక్షా కృతా తుభ్యం నమో నమః ॥ ౨౯ ॥

యేనాభిమన్థనే రక్షా బహునాం వై కృతా పురా ।
యేన దేవా రక్షితాశ్చ దైత్యాస్తు వినిపాతితాః ॥ ౩౦ ॥

యేన దుగ్ధా మేదినీ చ రక్షితాః ప్రాణినః పురా ।
యేన సాగరతలగా రక్షితా వై క్షితిః పురా ॥ ౩౧ ॥

యేనాఽఙ్గప్రజలేనైతద్బ్రహ్మాణ్డం పావనం కృతమ్ ।
తేన త్వయాఽత్ర మే రక్షా విహితా తే నమోఽస్తు చ ॥ ౩౨ ॥

యేన ధ్రువశ్చ ప్రహ్లాదో రక్షితౌ బాలకౌ పురా ।
యేన బాణాసురశ్చాత్ర ఘాతితః పరమాత్మనా ॥ ౩౩ ॥

తలాజూ రక్షితా యేన మోక్షితా శరణాగతా ।
దైత్యో దమనకో యేన మోక్షితః పరమాత్మనా ॥ ౩౪ ॥

కఙ్కతాలా మోక్షితాశ్చ నారకా మోక్షితాస్తథా ।
సాలమాలో నాశితశ్చ యేన తేనాఽవితోఽస్మి చ ॥ ౩౫ ॥

బాలాః ప్రమోక్షితా యేన రాజ్యమాతా ప్రమోక్షితా ।
వల్లదీనో నాశితశ్చ వరాటకో వినాశితః ॥ ౩౬ ॥

వనస్పత్యాదయో యేన రక్షోభావాద్విమోచితాః ।
 దేవాయనసముద్ధారశ్చాణ్డాలయోనితః కృతః ॥ 3౭॥
 కన్ధాధరః కృతో యేన చిరజ్ఞోవోఽపి వై తతః ।
 రణజ్ఞమేన పుత్రేణ తారితో యేన శార్కిణా ॥ ౩౮॥
 మాఙ్గామ్బికా రక్షితా చ మ్లేచ్ఛాచ్చ వినాశితాస్తథా ।
 రక్తబీజో నాశితశ్చ యేన తేనాఽవితోఽస్మ్యహమ్ ॥ ౩౯॥
 జలమగ్నో నృపతిశ్చ రక్షితో హ్యుదయాభిధః ।
 వసుమేధో రక్షితశ్చ జలే యేన నమోఽస్తు తే ॥ ౪౦॥
 జ్యామఘస్తారితో యేన చౌరేభ్యః సుధనోఽవితః ।
 త్రస్వకారుర్మోక్షితశ్చ యేన తుభ్యం నమోఽస్తు తే ॥ ౪౧॥
 హిరణ్యకేశశిష్యాశ్చ సజీవా యేన వై కృతాః ।
 వృహద్యరాచస్తారితశ్చ బలేశ్వరోఽపి మోక్షితః ॥ ౪౨॥
 జయధ్వజో మోక్షితశ్చ యేన తుభ్యం నమోఽస్తు మే ।
 ఐలవిలా తారితా చాఽధర్మజీవో వినాశితః ॥ ౪౩॥
 మహామారీ నాశితా చ మృతా యేన తు జీవితాః ।
 ఉష్ణాలయప్రజా వారిమృతా యేన ప్రజీవితాః ॥ ౪౪॥
 చక్రవాక్యై జలం యేన గిరిశ్శ్చే సమర్పితమ్ ।
 మార్జారీబాలకా యేన వహ్నిభ్రాష్ట్యాం ప్రరక్షితాః ॥ ౪౫॥
 కిమ్పురుషప్రదేశాశ్చ ప్రాగ్గ్యోతిర్భూప్రదేశకాః ।
 యజ్ఞాద్యైః పావితా యేన తస్మై తుభ్యం నమో నమః ॥ ౪౬॥
 సమీరణోఽవితో యేన పవమానోఽపి రక్షితః ।
 సన్తారణోఽవితో యేన తస్మై తుభ్యం నమో నమః ॥ ౪౭॥
 దేవాయతనకో యేన రక్షితః పరమాత్మనా ।
 ప్రేతోద్ధారః కృతో యేన రాశియానేషు శార్కిణా ॥ ౪౮॥
 శూరజారో మోక్షితశ్చ పిశాచ్యో మోక్షితాస్తథా ।
 ధనమేదో మోక్షితశ్చ యేన తుభ్యం నమో నమః ॥ ౪౯॥
 వోధుర్విజ్ఞానవాన్ యేన కృతో గా రక్షితాస్తథా ।
 బాలకృష్ణాయ తే లక్షవారం మేఽస్తు నమో నమః ॥ ౫౦॥

మమ యోగేన భగవన్ చాత్వాలోఽయం సముద్భృతః ।

తస్మై దయాలుదేవాయ కోటివారం నమో నమః ॥ ౫౧॥

నివారయాఽతివృష్టిం చ మేఘాన్ ప్రవారయ ప్రభో ।

సమావేశయ పూరాఽపో రక్ష మగ్నాన్ హి దేహినః ॥ ౫౨॥

ఇత్యుక్త్వా సర్జపత్రాణి న్యక్షిపన్మస్తకే హరేః ।

హరిం శఙ్ఖం తదా దధౌ మేఘాః శీఘ్రం తు ఘోషతః ॥ ౫౩॥

వ్యదీర్యన్త జలానాం చ వర్షణం విలయం గతమ్ ।

జలాని జలపూరాశ్చ వ్యలీయన్త నినాదతః ॥ ౫౪॥

ప్రాణినః సుఖినో జాతా వృకాయనప్రసజ్గతః ।

ఇతి శ్రీలక్ష్మీనారాయణీయసంహితా । ఖణ్డ ౨। అధ్యాయ ౧౬౪-అధ్యాయాంతర్గతం

సీలకర్ణకృతం బాలకృష్ణస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౨। అధ్యాయ ౧౬౪/౨౬-౫౪॥

lakShmInArAyaNIyasaMhitA . khaNDa 2. adhyAya 164/26-54..

Proofread by PSA Easwaran

——
Nilakarnakritam Balakrishna Stotram

pdf was typeset on February 5, 2026

——
Please send corrections to sanskrit@cheerful.com

